

Донор болцхатн!

Өдгә цагт мана эмчир шалтгта улсиг, көл-таран хугълад, операц келмүләд, цусан икәр геесн улст талдан күүнә цус орулад эмндг болв, тер дотр советск хирургий күүнә цусиг сәәнәр олзлдг болв. Терүн деерән советск научн шинджелгәнә институт күүнәс авсн цуснас, күүнә нас утдулх, шин эмилгәнә препаратс болн сывороткс кедд болв. Күүнә цус оруудж халун гемтә, туушлгьта, безгтә, хәнәдтә, шарклатә, шатсн кү, толь-гемтә кү эмндг болв. Ода, талдан эмилгәнә эв-аргьта хамдан холин гем, махмудар цусн гүүлгьн, хот шиньрглгьн тату болсн шалтгс бас эмндг болв.

Төрскән харсгч алдр дәәнд мана күч-көлсчир орн-нуттан харсдж йовх цергләчнриг эмнх, тедниг үкләс тәджд авхин кергт цусан шишлнъ өгдг донормуд дала билә. Теднә ик ачинь темдгхәр мана правительств «СССР-н күндтә донор» гидг темдг бүрдәггәд, 30 мингьгьн жү ачлла. Ода советск эмчир күүнә цус икәр олзлджд шалтгта улс эмндг болсн учр деерәс улм икәр препаратс, сывороткс кеддг болхми. Сүл джилмүдг донормудин ачин тускар цәәлгьврин көдлмиш сул болджана. Учрежденьсин, пред-

приятсьин, сургьулин заведеньсин гардачир эн ик кергтә төрт онгн багьар өгнә. Тегәд чиги ода донормуд цөн болджана. Эн ик кергтә төр күцәхин кергт эрүл-менд харгьна учрежденьс, Улан Крестин болн Улан Полумесяцин обществин тускар шишлнъ лекцс, докладс кедж, радиогьар болн кинод, журналмудт, газетд донормудин чинринь цәәлгьлә, теднә тонь бсх зөвтә.

Мел эрүл, 18-с бөдән наста, эврән бийнъ зөвшәл өгсн күн донор болдж чадхми. Донор болхар бәәх күн, цус авдг пунктд сәәнәр эмчәр хәләлгьджд, терүнә заавр шишлнъ күцәх зөвтә: оньдин физкультур кех, цевр-цеерәр бийән бәрх, көдлшән кех, цус өгх өдртән баахнар хот уугьад, ик бөктә, хоргьта хот иди уга ирх зөвтә. Невчк бий тас уга болад, цуцрн бәәдл гархла, цус өгч болш уга. Кемрджән эмчин селвг оньдин күцәггәд бәәхлә, цус өгсн бийд му болдми биш. Өгсн цусн 15—20 хонгч хәрү тохрдж одх зөвтә. 1955-ч джиләс авн донормуд цус өгсн өдрин мангьдуртнь нег бдрә сулдхвр, амрлгьна герт, санаторийд путевж цугьарагьнасьн түрүләд өггхә, хотан сәәлтхә гитгәд мөвьг өгт-

хә гидж заавр өгсми. Сүл джилмүдт Москван, Ленинградин, Вильнюсин, Ростовин болн талдан балгьсдын донормуд өнъгәр цусан өгдг болцхав.

Ода мана Элст балгьснд 30 донор бәәнә. Тедн дунд шишлнъ донормуд Барабанов А. В.—республиканск больницин шофер, Кобылкина М. Т.—ән больницин бөдләч, Родочинская Н. В.—ән больницин няня болн Красноруженко А. И. медсестран курсин сургьульч, Бурслутинова А. М.—3-ч номертә хот уудг герин официантк болн нань чиги үүрмүд. Эн донормудт әдгәд больницәс гарсн улс ханлт бртв. Одахн, нефть хәәдг бригадин көдләч М. Ф. Четвериковиг барун зөмнъ хамград, икәр цусан геесинь Элстин больницд авч ирв. Ик күнд Четвериковд, үр А. А. Малловн цус орулад сән болв. Игнәд «Буратиноский» совхозас ирсн Д. М. Очировад бас цус орулад сән болв.

Элст балгьснд цус авлгьна бичкн пункт бәәснәсн отделень болв. Тегәд, эрүл-менд харгьна халхд, олна төлә улм шунджд килхд, негнъ негндән дөнгь-нөкд болхд эн ик дөнгь болхми.

В. БОГДАНОВ.
Эмч.